

ይአክል ምፍልላይ ደለይቲ ፍትሐ!

ይአክል አምልኾ ንጠላሚ!

ክቡር ህዝቢ ኤርትራ ኣብ ውሽጥን ወጻኢን ትርከብ ዘለኻ፡አቕዲምና ካብ ደቅኻ፡ ብስም እቲ ኩሉ ዝከላሎ አምላኽ ካብ ከተማ ካስል/ጀርመን ሰላምታና ይብጸሓካ። ጭቀ ህዝቢ ኤርትራ፡ካብ ነዊሕ መዋእላት ኣትሒዝካ ከይቀሰንካ ትካለበት ዘለኻ ከመይ ትኸውን ኣሎኻ።ኩላትና ደቕኻ ኣብ ምሉእ ዓለም ፋሕ ኢልና ዘለና፡ብኣኻን ብሃገርናን ካብ ነዊሕ እዋን ኣትሒዝና ከምዘይቐሰና ኣጥቢቕና ክንሕብረካ ንፈቱ። ብመሰረቱ ጠንቂ ናይዚ ኣብ ልዕሊኻን ሃገርናን ወሪዱ ዘሎ ዘይንስሕቶኻ ይኸንብር።ድኸመታትናን ፍልልያትናን ወጊድና፡ብሓድነት ዘይምግጣምና ድኸመታትና ምኻኑ ኣይንስሕቶን ኢና።ኮይኑ ግን እቲ መጀመርታ ዘለዎ፡ መወዳእታ ኣለዎ እሞ፡እዚ ሕሱም ጸላኢ ህዝብናን ሃገርናን፡ብሃንደበት ዝመጸ ዘይኮነስ ተኸስተሱን ተመልሚሉን ንኤርትራ-ዊ ዘርኢ ንምድምሳሴ፡ገረብ ብሓኸላ ዕላማ ሒዙ ዝወፈረ ስለዝኾነ እንሆ ንህዝብናን ሃገርናን ኣብሪሱዎ ይርከብ ኣሎ።*

እዚ ሕሱም ጨካን ጸላኢና ኣብ ውሽጥና ኣትዩ፡ኣብ ነንሕድሕድና ከምዘይንተኣማመን ገይሩ ንመዋእላት ከሳቕየናን ከጽንተናን ጸኒሑን ኣሎን።ብፍላይ ገለ ካባና ነዚ ጸላኢ ህዝቢ ኤርትራ ዝኾነ፡ንልዕሊ ኣርበዓ ዓመት ዝኣክል ጸላኢናን ሓደገኛን ምኻኑ ዘይሓበርና ኣይኮናን፡እንተኾነ ግዳ፡ትሰምዓና እዝኒ ኣይረኸብናን። እወ!እዚ ሸፍታዊ ንኣሕዋትና ምሁራትን ኣስተውዓትን ተጋደልቲ ክቃለሱ ንሚዳ ኤርትራ ዝወረዱን፡ዓበይቲ ዓድን፡አሽሓት ገባርን ደቂ ገባርን ዝቐዘፎም ማእለያ የብሎምን።ብድሕሪታ ነጻነት ተባህላ ትፍለጥ፡ ግን ከኣ ባርነት ዝኾነት፡ንህዝብና ብጋህዲ ቅንጻለን ማእሰርትን ኣብ ዘዩደሊ ዙፍት ምጥባስን፡ንብረቱ ምዝራፍን፡ክሳብ ሃገሩ ገዲፉ ንሰደት ከም ዘምርሕ ገይሩዎን ረጊጹዎን ኣሎ።ካብ ዝሓለፈ ዓመታት ኣትሒዙ ንሉኡላዊ መረት ኤርትራ፡ዓሰብ ንኢሜራት ዓርብ ብዘይ ኣፍልጦ ህዝቢ መጥይዎ ይርከብ ኣሎ።

ኣብዚ ዝሓለፈ ዓመት ድማ፡ ብሸፋን ናይ ሰላም ዘብዘብ ዝተጀመረሉ ግዜ፡ውልቀ መላኺ ኤርትራ ሕሉፍ ሓሊፉ፡ንኣዕጸምቲ ጀጋኑ ስወኣትና ረጊጹ፡ነቲ ኣብ ዝሓለፈ መዋእላት ዝእምቶ ዝነበረ፡ ብጋህዲ'ዩ ደርጉሒዎ፡ ዶ/ር ኣቢይ "ምርሓና ንስኻ፣ ሓላፍነት ሂበካ ኣሎኹ፡ኣይከሰርናን፡ዝጠፍአና ንብረት የብልናን፡ዶብ ምሕንጻጽ ክጸንሕ ዝኸእል ጉዳይ ኢዩ፡ቀዳማይ ዕማም ክውሰድ ዘለዎ ምርግጋእ ኢትዮጵያ ኢዩ፡ህዝቢ ኤርትራን ኢትዮጵያን ክልተ ህዝብታት ኢዮም ኢሉ ዝሓሰቡ፡ ነቲ ሓቂ ዘይፈልጥን፡ንሰላምና ክብርካ ዝደልን እዩ፡ክብል ሰሚዒናዮ ኢና።

ኤርትራ፡ካብ ዝሓለፈ ዓመት ኣትሒዛ ድማ፡ ከም ክልል ኢትዮጵያ ኮይና ትኸደሉ ዘላ ብዙሕ ጨራታት ይረኣዩ ኣለዉ።ብፍላይ ኣብዚ ግዜ ድማ፡ ውልቀ መላኺ፡ ንኤርትራ-ዊ ሓይሊ ባሕሪ ኣፍሪሱ፡ንባጽዕ ሓይሊ መደበር ኢትዮጵያ ክትኸውን ሂብዎም ከምዘሎ ብዙሓት ምንጭታት ሓቢሮም ኣለዉ።

ክቡራት አሕዋት ዝዓበኹም ዝነኣሱም፡ሎሚ ይኣክል ምፍልላይ፡ሃገርናን ህዝብናን ነድሕን።ብፍላይ ህግደፋውያን አሕዋትና ይኣክል ንይላን ዳንከረን ምስዚ ጠላሚ ህዝቢ ኤርትራ።እዚ ጠላሚ፡ንህዝብና ከጽንትን፡ንሃገርና ከዕኑን ከም ዝተግጥቀ ዝተረድኡ አሕዋትና ህግደፋውያን፡ናብ ልቦም ተመሊሶም ንህዝቦም ክኸሕሱ ዝተበገሱ ድማ መርሓባ ክቡራት አሕዋት ንብሎም።

ነቶም ገና ምስዚ ሽፍታ ደምሳሲ ህዝብናን ሃገርናን ንዓሰርተታት ዓመታት ዘጣቕዑን፡አብ ልዕሊ ህዝቦም ዘላገጹን ናብ ልቦም ተመሊሶም ብህጹጽ አብ ጎኒ ህዝቦም ደው ክብሉ ደጊምና ደጋጊምና ይኣክል ንብሎም።ነቶም አብ ላዕለዎይ ጽሕፍታትን፡ሓለፍቲ ሰራዊትን፡ከምኡ እውን ኤምባሲታትን አብ ጎድኒ ህዝቦም ደው ክብሉ ህጹጽ መጸዋዕታና ነቕርቦሎም።እዛ ውቅብቲ ንምክሓላ ሃገርና ኤርትራ! ርኢና ከይንስእና፡ደጊም ይኣክል ተመለሱ ምስ ህዝብኹም ደው በሉ ንብሎም! ይኣክል ሰደትን ውርደትን፡ ይኣክል ጭውያን ቅትለትን፡ ይኣክል ዕንደራን ብድዕን፡ ይኣክል ጽምዋን ብኸያትን፡ ይኣክል ምጽናትን ብርሰትን።ይኣክል ማእሰርትን መቕዘፍትን፡ ይኣክል ናይ ደቅና አብ ባሕሪ ህልቂት! ይኣክል በብመዓልቱ ዝጭወዩን አብ ጎዳጉዲ ዝዕበጡ ዘለዉን! ይኣክል አውራጃውን፣ ብሄራውን፣ሃይማኖታውን ፍልልያት! ሓደራ ካብ ኩሉ ሕማማት ወጺእና፡ ሃገራዊ ህዝባዊ ጥርናፊ ነዘውትር!፤ ብህጹጽ ህዝባዊ ባይቶ ይቕም!።

ክብርን ዝኸርን ንስወኣት!

ዓወት ንውጽዕ ህዝቢ ኤርትራ!

ደለይቲ ፍትሒ ከተማ ካስል/ከባብን

ካስል/ጀርመን ዕለት 13/04/2019

.....

ይኣክል ሙሉኽ ዜጋ ምኻን!

ይኣክል ኣምልኾ ንውልቀ መላኺ!

ይኣክል ኣምልኾ ንጠላሚ!

ይኣክል ኣምልኾ ንሽፍታ!

ይኣክል መቕዘፍትን፡ጭውያን!

ይኣክል ምፍልላይ!

ሉኡላውነት ሃገርና ይተሓሎ!

እሱራትና ይፈትሑ!

ዶብና ይተሓንጸጽ!

ቅዋምና ይተግበር!

ዓወት ንወጽዕ ህዝቢ ኤርትራ!

ዝኸርን ክብርን ንስዑኣት!